

ሶሻል ሳይንስ ፋኩልቲ
አካዳሚካዊ ካውንስል ቃለ ገባ

ቀን 30/07/2006

ሶኦት 22/2006

ገቢዎች ቤት: ዲ.ን.ጽ/ቤት

ሰዓት: 3:00

በሰብሰባ ላይ ጠቅላይ አገልግሎት

1. አቶ እምቢአለ በየን የሶሻል ሳይንስ ፋኩልቲ ዲ.ን..... ሰብሳቢ
2. ዶ/ር ሙሉነሽ አበበ የድህረ ምረቃ፣ ምርምርና ማሰብ አገልግሎት አስተባባሪ.....አባል
3. አቶ ሙሐመድ ይማም የሶሻል ሳይንስ ፋኩልቲ ንግግር ማናጀር.....አባል
4. አቶ አስራት አርዳላ የታሪክና ቅርስ አስተዳደር ት/ክፍል ኃላፊ.....አባል
5. አቶ አየለ ታመነ የሶሻል አንትሮፖሎጂ ት/ክፍል ኃላፊአባል
6. አቶ መስፍን የጅኦግራፊና አካባቢ ጥናት ት/ክፍል ኃላፊ ተወካይ.....አባል
7. አቶ ፍሬው ይርጋለም የስነ-ዜጋና ስነ-ምግባር ት/ክፍል ኃላፊ.....አባል
8. ወ/ሮ ሐይማኖት ምንውዬ የስርዓተ-ጾታና ልማት ት/ክፍል ኃላፊ.....አባል
9. አቶ ግርማ ዓለሙ የደንበኞች አገልግሎት አስተባባሪና የትም/አማካሪ አባልና ፀሐፊ

በሰብሰባ ላይ ያልተጠቀሱ አገልግሎት

1. አቶ ፍስሐ ሃይሉ የመምህራን ተወካይ.....ባልታወቀ ምክንያት
2. ተማሪ ዳዊት የዋናው ግቢ የትምህርት ጉዳይ ተጠሪ..... ባልታወቀ ምክንያት

አጀንዳዎች

1. ቃለ ጉባዔ ማጽደቅ
2. መማር ማስተማርን በተመለከተ
3. ምርምርና ሴሚናርን በተመለከተ
4. ማህበረሰብ አገልግሎትን በተመለከተ
5. አስተዳደራዊ ጉዳዮችን በተመለከተ
 - 5.1 የተማሪ ጉዳይ
 - 5.1.1 ምረቃ
 - 5.1.2 የዲ.ሲ.ኸ.ን ጉዳይ
 - 5.2 የመምህር ጉዳይ
 - 5.3 የዌብሳይት መረጃ ማጠናቀቅን በተመለከተ
6. የሚያዚያ ወር የትኩረት አቅጣጫዎች

ሶሻል ሳይንስ ፋኩልቲ
አካዳሚካዊ ካውንስል ቃለ ገባ

ቀን 30/07/2006

ሶኦ 22/2006

አጀንዳ 1. ቃለ-ገባዬ ማጽደቅ

በሶኦ 21/2006 የጸደቁት የተለያዩ አጀንዳዎች ቀርበው ከተነበቡ በኋላ የተወሰነ የቃላት ማስተካከያ ተደርጎባቸው ሙሉ በሙሉ ጸድቀዋል።

አጀንዳ 2. መማር ማስተማርን በተመለከተ

የሳምንቱን የመማር ማስተማር ሁኔታ ከመጽሐፍ ሽፋን፣ ከአደረጃጀት፣ ከመምህር ተማሪ ግንኙነትና በመሳሰሉት ዙሪያ ምን እንደሚመስል እያንዳንዱ ት/ክፍል እንዲያብራራ ኮሚሽኑ ጋብሟል።

1. ሶሻል አንትሮፖሎጂ ት/ክፍል

የመማር ማስተማሩን የተሳለጠ ለማድረግ ከሚያስፈልጉ ዋነኛው የመጽሐፍ ሽፋን ሲሆን በት/ክፍሉ ያለው የመጽሐፍ ሽፋን ጥሩ ነው። ነገር ግን Economic Anthropology ኮርስ ከተማሪ ቁጥር አንጻር የተወሰነ የቁጥር ማነስ ችግር እንዳለ የት/ክፍሉ ኃላፊ አቶ አየለ ገልፀዋል።

የመጀመሪያው ብሎክ የኮርስ አሸፋፊን በኮርስ ጋይድ ቡክ መሠረት ጥሩ አሸፋፊን እንዳለ ተገልጿል። እንዲሁም ተከታታይ ምዘና በጥሩ ሁኔታ ቢሆንም ግብረ መልስ በመስጠት በኩል የተወሰነ ውስንነት እንዳለ አቶ አየለ ገልፀዋል። የመምህር ተማሪ ግንኙነት ጥሩ እንደሆነና እስከ አሁን ድረስ ምንም ዓይነት ሪፖርት ለት/ክፍሉ ሪፖርት እንዳልቀረበ ገልፀዋል። አደረጃጀትን በተመለከተ በመምህር በኩል ሁለት አደረጃጀቶች በትምህርት ክፍሉ በኩል ተፈጥሮ እንቅስቃሴ እየተደረገ እንደሆነና፣ በተማሪ በኩል ያለውም አደረጃጀት ጥሩ እንቅስቃሴ እንዳለው በመግለጽ፣ ነገር ግን ሙሉ በሙሉ እቅድን መሰረት በማድረግ ለመስራት እንቅስቃሴ እየተደረገ እንደሆነ አቶ አየለ ገልፀዋል።

2. ታሪክና ቅርስ አስተዳደር ት/ክፍል

በት/ክፍሉ ውስጥ የመጽሐፍ ግብዓት በተመለከተ ጥሩ ነው። ነገር ግን Ethiopian History thematic ኮርስ, Heritage, Asian History ለተባሉት ኮርሶች የቁጥር ማነስን ለመቅረፍ በፎቶ ኮፒ ለማሟላት ብዙ ሙከራ ቢደረግም ካሉን የተማሪ ቁጥር አንጻር ውስንነቱን ለመቅረፍ እንዳልተቻለ የት/ክፍሉ ኃላፊ አቶ አስራት ገልፀዋል። በትምህርት ክፍሉ የመጀመሪያው ብሎክ የኮርስ አሸፋፊን በኮርስ ጋይድ ቡክ መሠረት ጥሩ አሸፋፊን ያለው እንደሆነ፣ ተከታታይ ምዘናና ግብረ መልስ በጥሩ ሁኔታ በጥምረት እየተካሄደ እንደሆነ፣ የመምህር ተማሪ ግንኙነት ጥሩ እንደሆነና እስከ አሁን ድረስ ምንም ዓይነት ሪፖርት ለት/ክፍሉ እንዳልቀረበ አቶ አስራት ገልፀዋል። አደረጃጀትን በተመለከተ አራት የመምህር አደረጃጀቶች ሲኖሩ ኢመደቦኛ በሆነ መልኩ እንጅ መደቦኛ ቀን ይዘው ውይይት ማድረግ የተወሰነ ውስንነት እንዳለው፣ በተማሪ በኩል ያለውም አደረጃጀት ጥሩ አካሄድ እንዳለውና በእቅዳቸው መሰረት እንቅስቃሴ እያደረጉ እንደሆነ አቶ አስራት ገልፀዋል።

3. የስነ-ዜጋና ስነ-ምግባር ት/ክፍል

የመማር ማስተማሩን የተሳለጠ ለማድረግ ከሚያስፈልጉ ዋነኛው የመጽሐፍ-ተማሪ ጥምርታን በቁጥርም ሆነ በጥራት ማሟላት ሲሆን በት/ክፍሉ ያለው የመጽሐፍ ሽፋን ጥሩ እንደሆነ፣ እንዲሁም በሁለተኛው

ሶሻል ሳይንስ ፋኩልቲ
አካዳሚካዊ ካውንስል ቃለ ገባ

ቀን 30/07/2006

ሶኦ 22/2006

ብሎክ ለሚሰጡ ኮርሶች ማጣቀሻ መጽሐፍት ወደ ቤተ-መጽሐፍት እየገቡ እንደሆነ የትምህርት ክፍሉ ኃላፊ አቶ ፍሬው ገልጸዋል። የመጀመሪያው ብሎክ የኮርስ አሸፋፊን በኮርስ ጋይድ ቡክ መሠረት ጥሩ አሸፋፊን እንዳለው ቢሆንም በሁለት ኮርሶች ላይ የኮርስ አሰጣጡ ላይ የተወሰነ ችግር እንደነበረውና ነገር ግን በትምህርት ክፍሉ በኩል ክትትልና ድጋፍ በማድረግ በፍጥነት ጥሩ ሂደት እንዲኖረው ተደርጓል። ተከታታይ ምዘናና ግብረ መልስ በኮርስ ጋይድ መሰረት በጥሩ ሁኔታ እየተካሄደ እንደሆነ፣ የመምህር ተማሪ ግንኙነት ጥሩ እንደሆነና እስከ አሁን ድረስ ምንም ዓይነት ሪፖርት ለት/ክፍሉ ሪፖርት እንዳልቀረበ አቶ ፍሬው ገልጸዋል። በትምህርት ክፍሉ ውስጥ ያለው የመምህር አደረጃጀት ጥሩ እንደሆነና መምህራን ኢመደበኛ በሆነ መልኩ ውይይት እንደሚያደርጉና ይህም የተወሰነ ውስንነት እንዳለው፣ ነገር ግን በተማሪ በኩል ያለው አደረጃጀት ጥሩ እንቅስቃሴ ያለው ሲሆን በእቅዳቸው መሰረት እየተካሄደ እንደሆነ አቶ ፍሬው ገልጸዋል።

4. የጅኦግራፊና አካባቢ ጥናት ት/ክፍል

በት/ክፍሉ ውስጥ ያለው የመጽሐፍ ሽፋን ጥሩ ቢሆንም ወደ ቤተ-መጽሐፍት የገቡት መጽሐፍት በአቀማመጥ ችግር ተማሪዎች እንደሚቸገሩ የትምህርት ክፍል ሃላፊ ተወካይ አቶ መስፍን ገልጸዋል።

የመጀመሪያው ብሎክ የኮርስ አሸፋፊን በኮርስ ጋይድ ቡክ መሠረት ጥሩ አሸፋፊን እንዳለው፣ ተከታታይ ምዘናና ግብረ መልስ በኮርስ ጋይድ መሰረት ጥሩ ሂደት እንዳለው፣ የመምህር ተማሪ ግንኙነት ጥሩ እንደሆነና እስከ አሁን ድረስ ምንም ዓይነት ሪፖርት ለት/ክፍሉ ሪፖርት እንዳልቀረበ ተወካይ አቶ መስፍን ገልጸዋል። በትምህርት ክፍሉ ውስጥ ያለው የመምህር አደረጃጀት ጥሩ እንደሆነና መምህራን ኢመደበኛም ሆነ መደበኛ በሆነ መልኩ ውይይት እንደሚያደርጉና ይህም የተወሰነ ውስንነት እንዳለው፣ በተማሪ በኩል ያለው አደረጃጀት ጥሩ እንቅስቃሴ ያለውና በእቅዳቸው መሰረት እንቅስቃሴ እየተደረገ እንደሆነ ተወካይ አቶ መስፍን ገልጸዋል።

ኮሚሽኑም የሁሉንም ት/ክፍሎች ሪፖርት ካዳመጠ በኋላ የመማር ማስተማሩ ሂደት ጥሩ እንደሆነና ነገር ግን የመጽሐፍት ሽፋን የተወሰነ የቁጥር አለመሟላት እንዳለና ይህ ችግር 2ኛው ብሎክ ላይ እንዳይከሰት ከወዲሁ ሙሉ በሙሉ እንዲቀረፉ፣ የኮርስ አሸፋፊን፣ የመምህር ተማሪ ግንኙነት ጥሩ እንደሆነና ለመረዳት ተችሏል። ነገር ግን የተከታታይ ምዘናና የግብረ መልስ አሰጣጥ የተወሰነ ውስንነት እንዳለው ሪፖርቱ ያሳያል። በመሆኑም በኮርስ ጋይድ ቡክ መሰረት ክትትል በማድረግ ሙሉ በሙሉ ችግሩ እንዲቀረፍ ኮሚሽኑ ማሳሳቢያ ሰጣል።

አጀንዳ 3. ምርምርና ሴሚናርን በተመለከተ

ፋኩልቲያችን መጠነ ሰፊ የሆነ National Workshop ያካሄዳል። በመሆኑም ለ National Workshop የሚያስፈልጉ ቁሳቁሶች መሟላታቸውና በምን ደረጃ ላይ እንዳሉ የድህረ-ምረቃና ምርምር አስተባባሪ እና የኮሚቴው አስተባባሪ የሆኑትን ዶ/ር ሙሉነሽ እንዲያብራሩ ኮሚሽኑ ጋብሟል።

ዶ/ር ሙሉነሽ እንዳሉት National Workshop ሦስት አብይ ቡድኖች እንዳሉትና እነዚህም ቡድኖች የሚያስፈልጉ ቁሳቁሶችን ለማሟላት እየተንቀሳቀሱ እንደሆኑ ዶ/ር ሙሉነሽ ገልጸዋል። ነገር ግን የሚፈለገውን

ሶሻል ሳይንስ ፋኩልቲ
አካዳሚካዊ ካውንስል ቃለ ገባ

ቀን 30/07/2006

ሶኦት 22/2006

ያህል Sponsor ship እና የገንዘብ ድጋፍ አልተገኘም። ስለሆነም በአራሳችን አቅም የሚሟሉትን ቁሳቁሶች ለማሟላት ጥረት እየተደረገ ነው። በተጨማሪም በወርክሾፕ ላይ ማን ይሳተፍ፣ የማን ምርምር ይቅርብ የሚለውን ለመለየት የደረሱንን ጥናቶች ለሪቪውር ተሰጦ እየተገመገመ እንደሆነ ዶ/ር ሙሉነሽ ገልፀዋል።

ኮሚሽኑም በጉዳዩ ላይ በስፋት ከተወያየ በኋላ ሁሉም የፋኩልቲያችን መምህራን፣ ሠራተኞችና ተማሪዎች National Workshop በሚካሄድበት ወቅት እንዲገኙ፣ የፋኩልቲያችን ተማሪዎች በተለይ አርብ ከሰዓት በኋላ በሚካሄደው Public Lecture እንዲሳተፉ ት/ክፍሎች ቅስቀሳ እንዲያደርጉ ኮሚሽኑ ማሳሰቢያ ሰጧል።

በፋኩልቲያችን በየሳምንቱ የሚካሄደው ሴሚናር ጥሩ አካሄድ ያለው ሲሆን፣ ነገር ግን የተሳታፊ ቁጥር እንዲጨምር ት/ክፍሎች ቅስቀሳ እንዲያደርጉ ኮሚሽኑ አሳስቧል። በዚህ ወር በተለያዩ ምክንያት ሁለት የሴሚናር ቀን ብቻ ይኖረናል። ስለሆነም ለተሳታፊው መረጃው በወቅቱ እንዲላክ ማሳሰቢያ ተሰጧል።

በ2007 ዓ.ም ለሚሰሩ ምርምሮች Proposal ማስገቢያ እስከ ሚያዝያ 18/06 ዓ.ም ድረስ መሆኑ የሚታወስ ነው። ነገር ግን ሁሉን መምህራን ለመሳተፍ ያመች ዘንድ እስከ ግንቦት 30/06 ዓ.ም ድረስ እንዲራዘም ለኮሚሽኑ ሃሳብ ቀርቧል። ኮሚሽኑም የተራዘመውን ቀን በማጽደቅ የ Proposal Defence ቀን አብዛኛው መምህራን በሚመችበት ጊዜ እንዲሆን በማለት ኮሚሽኑ ወስኗል።

አጀንዳ 4. ማህበረሰብ አገልግሎትን በተመለከተ

ፋኩልቲያችን በባህር ዳር ከተማ ለበላይ ዘለቀ ቀበሌ የተለያዩ ፕሮጀክቶች በመስጠት ላይ ይገኛል። በመሆኑም እነዚህ ፕሮጀክቶች በተያዘላቸው ጊዜ እንዲያልቁ የት/ክፍሎች ክትትል እንዲያደርጉ ኮሚሽኑ ማሳሰቢያ ሰጧል።

፡ በተጨማሪም በ2007 ዓ.ም ለሚሰሩ የማ/ሰብ አገልግሎት ፕሮጀክቶች ለመስራት ፋላጎት ያላቸው መምህራን ፕሮፖዛል እንዲያስገቡ ት/ክፍሎች ቅስቀሳ እንዲያደርጉ ኮሚሽኑ ማሳሰቢያ ሰጧል።

አጀንዳ 5. አስተዳደራዊ ጉዳይችን በተመለከተ

5.1 የተማሪ ጉዳይ

5.1.1 ምረቃ

በጅኦግራፊና አካባቢና ጥናት ት/ክፍል በርቀቱ ፕሮግራም በመጀመሪያ ድግሪ ሲከታተል የቆየው ተማሪ አባተ ተሸመ የሚጠበቅበትን ክሬዲት ሃወርና ውጤት ስላማላ ለምረቃ ት/ክፍሉ ለኮሚሽኑ አቅርቧል። ኮሚሽኑም በቀረበው የምረቃ መረጃ ላይ ከተወያየ በኋላ ምረቃውን በሙሉ ድምጽ አጽድቋል። ለዝርዝሩ አባሪ አንድን ይመልከቱ።

በተመሳሳይ በጅኦግራፊና አካባቢና ጥናት ት/ክፍል በክረምቱ ፕሮግራም በሁለተኛ ድግሪ ስትከታተል የቆየችው ተማሪ ውዲቱ ሲሳይ የሚጠበቅባትን ክሬዲት ሃወርና ውጤት ስላሟላች ለምረቃ ት/ክፍሉ ለኮሚሽኑ አቅርቧል። ኮሚሽኑም በቀረበው የምረቃ መረጃ ላይ ከተወያየ በኋላ ምረቃውን በሙሉ ድምጽ አጽድቋል። ለዝርዝሩ አባሪ ሁለትን ይመልከቱ።

በስርዓተ-ይታና ልማት ት/ክፍል በክረምቱ ፕሮግራም በሁለተኛ ድግሪ በ2002 ዓ.ም ጀምሮ ሲከታተል የቆየው ተማሪ ደሳለው ካሳ ከዚህ ቀደም ለምረቃ ቀርቦ መጨረስ ያለበት በ2004 ዓ.ም በመሆኑ ምክንያት ለምን እንደዘገየና ለምን በየሴሚስተሩ እንዳልተመዘገበ የሚገልጽ አሳማኝ መረጃ ለኮሚሽኑ እንዲያቀርብ መሰጠቱ

ሶሻል ሳይንስ ፋኩልቲ
አካዳሚካዊ ካውንስል ቃለ ገባ

ቀን 30/07/2006

ሶኦት 22/2006

የሚታወቅ ነው። ነገር ግን ያቀረበው መረጃ ከቴስት አማካሪው በመሆኑና የቀረበው መረጃም አሳማኝ ባለመሆኑ ምክንያት በድጋሜ ከክፍል አማካሪው አሳማኝ መረጃ እንዲያቀርብ ኮሚሽኑ ትዕዛዝ ሰጧል።

5.1.2 የዲስፕሊን ጉዳይ

የሶሻል አንትሮፖሎጂ የ3ኛ ዓመት ተማሪ የሆነው ተማሪ ገብረዓዲቅ በሪሁን ከተማ ስነ-ምግባር ውጪ በሆነ መልኩ አልኮል ጠጥቶ በመግባት ከግቢ ፖሊሶች ጋር እና ከምኝታ ክፍል አካባቢ በተደጋጋሚ በመረበሽ ክስ ቀርቦበት የዋናው ግቢ የዲስፕሊን ኮሚቴ በ12/07/06 ቀን በዋለው ስብሰባ የጽሑፍ ማስጠንቀቂያና የ30 ቀናት የነፃ የጉልበት ስራ እንዲሰራ በማለት ወስኗል። በመሆኑም የተላለፈው ውሳኔ በፋኩልቲው አካዳሚክ ኮሚሽን እንዲጸድቅ ቀርቧል። ኮሚሽኑም በቀረበው የዲስፕሊን መረጃ ላይ በስፋት ከተወያየ በኋላ ተማሪው በፋኩልቲውና በት/ክፍሉ ውስጥ ያለው ስነ-ምግባር ተጣርቶ ለሚቀጥለው ኮሚሽን እንዲቀርብ ትዕዛዝ ሰጧል።

5.2 የመምህር ጉዳይ

5.2.1 ትምህርት ልማር ጥያቄ

የስርዓተ ባታና ልማት ት/ክፍል ቴክኒካል አሲስታንት የሆነው አቶ ወርቅነህ ጥላሁን የሁለተኛ ድግሪ(MBA) ለመማር ፋኩልቲው የትምህርት ዕድል እንዲሰጠው ኮሚሽኑን ጠይቋል። ኮሚሽኑም በጉዳዩ ላይ በስፋት ከተወያየ በኋላ የሚማረው ትምህርት ከትምህርት ክፍሉ ጋር ያለው ግንኙነት እና የሌሎች ፋኩልቲዎች አሰራር ምን እንደሚመስል መረጃ ተሰብስቦ በድጋሜ ለሚቀጥለው ኮሚሽን እንዲቀርብ ትዕዛዝ ሰጧል።

5.3 የዌብሳይት መረጃን አስገብቶ ማጠናቀቅን ይመለከታል

ሁሉም የፋኩልቲዎችን መምህራን ያላቸውን ፕሮፋይል እስከ 17/08/2006 ዓ.ም ድረስ ተጠናቅቆ እንዲገባ ት/ክፍሎች የመጨረሻ ቅስቀሳ እንዲያደርጉ፤ ይህን ተግባራዊ በማያደርግ መምህር ላይ የሚያዘድ ወር ደመወዝ ወደ ሂሳብ ክፍል የማይላክ መሆኑን በወዲሁ ኮሚሽኑ አሳስቧል።

አጀንዳ 6. የሚያዘድ ወር የትኩረት አቅጣጫዎች

- ✓ በፋኩልቲው ውስጥ ያሉትን አመራር፣ የመምህራን፣ የአስተዳደር ሰራተኛውና የተማሪው አደረጃጀቶች በመወያያ አጀንዳዎች መሰረት እንዲወያዩና አጠናክረው እንዲቀጥሉ ማድረግ፣
- ✓ በፋኩልቲዎችን የሚካሄደውን ናሽናል ወርክሾፕ የፋኩልቲዎችንና የዩኒቨርሲቲዎችን ገጽታ በበለጠ የሚገነባ ወርክሾፕ እንዲሆን ማድረግ፣
- ✓ በወሩ ውስጥ የሚካሄዱትን ሁለት ሴሚናሮችን የተሳካ ማድረግ፣
- ✓ ወደ ስራ ያልገቡ ፕሮጀክቶችን ወደ ስራ ማስገባት፣
- ✓ በወሩ መጨረሻ የሚካሄደውን የጽዳት ዘመቻ አጠናክሮ መቀጠል ይሆናል።

ስብሰባውም 6:20 ላይ ተጠናቋል።

ሰብሳቢ ፀሐፊ
